

# वीणा 1

कक्षा 3 के लिए  
हिंदी की पाठ्यपुस्तक



0331

विद्यया ऽ मृतमश्नुते



एन सी ई आर टी  
NCERT

राष्ट्रीय शैक्षिक अनुसंधान और प्रशिक्षण परिषद्  
NATIONAL COUNCIL OF EDUCATIONAL RESEARCH AND TRAINING

0331 – वीणा 1

कक्षा 3 के लिए हिंदी की पाठ्यपुस्तक

ISBN 978-93-5292-949-8

प्रथम संस्करण

अप्रैल 2024 चैत्र 1946

PD 800T SU

© राष्ट्रीय शैक्षिक अनुसंधान और प्रशिक्षण  
परिषद्, 2024

₹ 65.00

एन.सी.ई.आर.टी. वॉटरमार्क 80 जी.एस.एम. पेपर पर  
मुद्रित।

सचिव, राष्ट्रीय शैक्षिक अनुसंधान और प्रशिक्षण  
परिषद्, श्री अरविंद मार्ग, नयी दिल्ली 110 016 द्वारा  
प्रकाशन प्रभाग में प्रकाशित तथा कोमट सोल्यूशंस  
प्राइवेट लिमिटेड, बी-18, सेक्टर-65, इकाई-2, बी-1,  
सेक्टर-65, नोएडा – 201 301(उ.प्र.) द्वारा मुद्रित।

सर्वाधिकार सुरक्षित

- प्रकाशक की पूर्व अनुमति के बिना इस प्रकाशन के किसी भी भाग को छापना तथा इलेक्ट्रॉनिकी, मशीनी, फोटो प्रतिलिपि, रिक्वॉर्डिंग अथवा किसी अन्य विधि से पुनः प्रयोग पद्धति द्वारा उसका संग्रहण अथवा प्रचारण वर्जित है।
- इस पुस्तक की बिक्री इस शर्त के साथ की गई है कि प्रकाशन की पूर्व अनुमति के बिना यह पुस्तक अपने मूल आवरण अथवा जिल्द के अलावा किसी अन्य प्रकार से व्यापार द्वारा उधारी पर, पुनर्विक्रय या किराए पर न दी जाएगी, न बेची जाएगी।
- इस प्रकाशन का सही मूल्य इस पृष्ठ पर मुद्रित है। खंड की मुहर अथवा चिपकाई गई पर्ची (स्टिकर) या किसी अन्य विधि द्वारा अंकित कोई भी संशोधित मूल्य गलत है तथा मान्य नहीं होगा।

रा.शै.अ.प्र.प. के प्रकाशन प्रभाग के कार्यालय

एन.सी.ई.आर.टी. कैंपस  
श्री अरविंद मार्ग

नई दिल्ली 110 016

फोन : 011-26562708

108, 100 फीट रोड  
हेली एक्सटेंशन, होस्टेकेरे  
बनाशंकरा III इस्टेज  
बेंगलुरु 560 085

फोन : 080-26725740

नवजीवन ट्रस्ट भवन  
डाकघर नवजीवन

अहमदाबाद 380 014

फोन : 079-27541446

सी.डब्ल्यू.सी. कैंपस

निकट : धनकल बस स्टॉप पनिहटी

कोलकाता 700 114

फोन : 033-25530454

सी.डब्ल्यू.सी. कॉम्प्लेक्स  
मालीगाँव

गुवाहाटी 781 021

फोन : 0361-2676869

प्रकाशन सहयोग

अध्यक्ष, प्रकाशन प्रभाग	:	अनूप कुमार राजपूत
मुख्य संपादक	:	श्वेता उप्पल
मुख्य उत्पादन अधिकारी	:	अरुण चितकारा
मुख्य व्यापार प्रबंधक (प्रभारी)	:	अमिताभ कुमार
सहायक उत्पादन अधिकारी	:	ओम प्रकाश

आवरण एवं चित्रांकन

ग्रीन ट्री डिजाइनिंग स्टूडियो

## आमुख

राष्ट्रीय शिक्षा नीति 2020 द्वारा संस्तुत शिक्षा का बुनियादी स्तर बच्चों के समग्र विकास के लिए, उन्हें न केवल हमारे देश की संस्कृति और संवैधानिक व्यवस्था से उद्भूत अमूल्य संस्कारों को आत्मसात करने का अपितु बुनियादी साक्षरता और संख्यात्मकता अर्जित करने का भी अवलंबन देता है ताकि वे अधिक चुनौतीपूर्ण आरंभिक स्तर के लिए पूर्णरूपेण तैयार हो सकें।

आरंभिक स्तर, जो बुनियादी और मध्य स्तरों के बीच एक सेतु का काम करता है, विद्यालयी शिक्षा की वह तीन वर्षीय अवधि है, जिसमें कक्षा 3 से कक्षा 5 सम्मिलित हैं। यह कहना अनावश्यक होगा कि इस स्तर पर बच्चों को मिलने वाली शिक्षा, आवश्यक रूप से आधारभूत स्तर के शिक्षा उपागम पर आधारित होगी। खेल-आधारित, खोज और गतिविधि प्रेरित सीखने-सिखाने की विधियाँ सतत रहेंगी लेकिन इसी बीच इस स्तर पर बच्चों को पाठ्यपुस्तकों और कक्षाओं से अधिक औपचारिक रूप में परिचित कराया जाएगा। इसका उद्देश्य बच्चों को कठिन स्थिति में डालना नहीं है अपितु उनमें पठन, लेखन एवं वाचन के साथ-साथ चित्रकला और संगीत इत्यादि के माध्यम से समग्र अधिगम और आत्म-अन्वेषण के लिए सभी विषयों के द्वारा आधार तैयार करना है।

अतः इस स्तर पर बच्चे शारीरिक शिक्षा, कला शिक्षा व पर्यावरण शिक्षा के साथ-साथ भाषाओं, गणित, आरंभिक विज्ञान और सामाजिक विज्ञान से भी परिचित होंगे। यहाँ यह सुनिश्चित किया जाएगा कि बच्चों का संज्ञानात्मक-संवेदनात्मक तथा भौतिक-प्राणिक स्तरों पर समग्र विकास हो ताकि वे सहजता से मध्य स्तर में प्रवेश कर सकें।

कक्षा 3 के लिए वर्तमान पाठ्यपुस्तक वीणा 1 इसी उद्देश्य की प्राप्ति हेतु विकसित की गई है। इस प्रकार राष्ट्रीय शिक्षा नीति 2020 की संस्तुतियों और विद्यालयी शिक्षा के लिए राष्ट्रीय पाठ्यचर्या की रूपरेखा 2023 का अक्षरशः अनुपालन करते हुए, यह पाठ्यपुस्तक बच्चों में अवधारणात्मक समझ, तार्किक चिंतन, रचनात्मकता, आधारभूत मूल्यों और प्रवृत्तियों के विकास पर समान बल देती है, जो इस स्तर की शिक्षा में अत्यंत महत्वपूर्ण हैं। इस उद्देश्य के साथ ही समावेशन, बहुभाषिकता, जेंडर समानता और सांस्कृतिक जुड़ाव के साथ-साथ सूचना एवं प्रौद्योगिकी का उचित एकीकरण और स्कूल-आधारित समग्र मूल्यांकन आदि समस्त विषयों से संयोजित होने वाले क्षेत्रों को पाठ्यपुस्तक में सम्मिलित किया गया है। इन सबके साथ-साथ भरपूर रोचक विचारों और गतिविधियों से पूर्ण यह पुस्तक निश्चित रूप से बच्चों के लिए केवल रोचक ही नहीं होगी, अपितु वे इसे ध्यानपूर्वक पढ़ने में भी रुचि रखेंगे; इसमें सम्मिलित सभी विचारों को समझेंगे और इसमें सुझाई गई गतिविधियों को अपने सहपाठियों और शिक्षकों के साथ मिलकर करेंगे। सहपाठियों के समूह में सीखना न केवल रोचक

होता है बल्कि यह बहुत महत्वपूर्ण भी है क्योंकि इससे संबंधित अन्य गतिविधियों का पता चलता है, जो सीखने की प्रक्रिया को आनंदमय और लाभप्रद बनाती हैं। इसलिए, इस पाठ्यपुस्तक में दी गई गतिविधियों से सीखकर, विद्यार्थी और शिक्षक दोनों, इस स्तर पर अपना अनुभव समृद्ध करने के लिए और भी बहुत सारी आनंददायक गतिविधियों को कर पाएँगे।

इसके साथ ही, यहाँ यह महत्वपूर्ण बात ध्यान में रखनी चाहिए कि पाठ्यपुस्तक का शिक्षणशास्त्रीय पक्ष समझ, मौलिकता, तर्कशक्ति और निर्णय लेने पर ध्यान केंद्रित करता है। इस स्तर पर बच्चे स्वाभाविक रूप से उत्सुक होते हैं और उनके पास बहुत सारे प्रश्न होते हैं। इसलिए सीखने के मूल सिद्धांतों पर आधारित गतिविधियों की रूपरेखा बनाते समय उनकी उत्सुकता को संबोधित करने के लिए सभी प्रयास किए जाने चाहिए। यद्यपि बुनियादी स्तर से खेल द्वारा सीखने की विधियाँ निरंतर रहेंगी, तथापि इस स्तर में शिक्षा और सीखने में सम्मिलित खिलौनों और खेलों की प्रकृति बदलेगी, अब यह खेल केवल आकर्षक होने के बजाय बच्चों को सीखने की प्रक्रिया से अधिक जोड़ सकेगा।

इसी तरह, इस पुस्तक से सीखना अपने आप में महत्वपूर्ण है, साथ ही यह अपेक्षा है कि बच्चे इस विषय पर बहुत-सी अन्य पुस्तकें भी पढ़ेंगे और सीखेंगे। स्कूलों में पुस्तकालयों को इस संबंध में प्रावधान करने की आवश्यकता है। साथ ही, इस प्रकार से माता-पिता और शिक्षक उन्हें और अधिक सीखने में सहायता करेंगे, ऐसी अपेक्षा है।

यह याद रखना महत्वपूर्ण है कि सीखने के लिए प्रभावी वातावरण यह सुनिश्चित कर सकता है कि बच्चे ध्यान, उत्साह और जुड़ाव के साथ सीखने के लिए प्रेरित रहें और जिज्ञासा तथा सृजनशीलता के विकास हेतु प्रोत्साहित रहें।

इस विश्वास के साथ, मैं यह पुस्तक आरंभिक स्तर के सभी विद्यार्थियों और शिक्षकों के लिए अनुशासित करता हूँ। मैं इस पाठ्यपुस्तक के विकास में सम्मिलित सभी लोगों का आभार व्यक्त करता हूँ जिन्होंने इस उत्कृष्ट प्रयास को साकार किया है और आशा करता हूँ कि यह पुस्तक सभी संबंधित लोगों की अपेक्षाओं को पूरा करेगी।

व्यवस्थागत सुधारों और अपने प्रकाशनों को निरंतर परिष्कृत करने के प्रति समर्पित राष्ट्रीय शैक्षिक अनुसंधान और प्रशिक्षण परिषद् आपकी टिप्पणियों एवं सुझावों का स्वागत करेगी जिनसे भावी संशोधनों में सहायता ली जा सकती है।

नई दिल्ली

31 मार्च 2024

दिनेश प्रसाद सकलानी

निदेशक

राष्ट्रीय शैक्षिक अनुसंधान और प्रशिक्षण परिषद्

## पाठ्यपुस्तक के विषय में

प्रिय शिक्षक साथियो,

यह हर्ष का विषय है कि कक्षा 3 की हिंदी की पाठ्यपुस्तक वीणा 1 आपके हाथ में है। इसका निर्माण करते हुए मुख्य रूप से राष्ट्रीय शिक्षा नीति 2020 के दिशानिर्देशों को ध्यान में रखा गया है। भाषा सीखना राष्ट्रीय पाठ्यचर्या की रूपरेखा 2023 (विद्यालयी शिक्षा) का महत्वपूर्ण पहलू है। भाषा के सहारे बच्चे अपने परिवार, परिवेश, संस्कृति और राष्ट्र से जुड़ते हैं। बच्चों में बुनियादी एवं संवैधानिक मूल्यों का विकास, स्वास्थ्य और सुरक्षा के प्रति सतर्कता, सामाजिक-भावनात्मक अधिगम आदि को प्राप्त करने का माध्यम भाषा ही है। अतः यहाँ भाषा सीखने का तात्पर्य केवल पढ़ना और लिखना नहीं है, बल्कि बच्चों की जीवन-शैली सहित उनमें व्यवहारगत परिवर्तन का परिलक्षित होना भी है।

भाषा हमारी सांस्कृतिक पहचान का एक महत्वपूर्ण घटक है। किसी समाज और व्यक्ति के आचार-व्यवहार, खान-पान, सोच-समझ, लोक-संस्कृति आदि को जानना और समझना हो तो भाषा ही सहायक सिद्ध होती है। हमारी परंपरा और संस्कृति भी भाषा के माध्यम से ही संरक्षित होती आ रही है। भाषा की इस प्रकृति एवं प्रकार्यों का सापेक्ष संबंध विद्यालयी शिक्षा से जुड़ता है। आवश्यकता इस बात की है कि बच्चों को अन्वेषण, सर्जनात्मक चिंतन और तार्किक चेतना के माध्यम से स्वयं ज्ञान सृजन के लिए प्रोत्साहित किया जाए। बच्चे भाषा को केवल नियमबद्ध व्यवस्था के रूप में न देखें अपितु इसके सौंदर्यशास्त्रीय, सामाजिक, सांस्कृतिक, मनोवैज्ञानिक और साहित्यिक पक्ष को भी समझें। इन बिंदुओं के आलोक में पाठ्यपुस्तक का निर्माण करते हुए मुख्य रूप से निम्न विचारों को ध्यान में रखा गया है —

1. पुस्तक को पाँच इकाइयों में व्यवस्थित किया गया है। पुस्तक में कविता, कहानी, निबंध, पत्र, संवाद, एकांकी, पहेली आदि से बच्चों का रुचिपूर्ण विधि से परिचय कराया गया है। अभ्यासों को इस प्रकार विकसित किया गया है जिससे बच्चों में भाषा के संप्रेषण के साथ-साथ सोचने, समझने, प्रश्न पूछने संबंधी रुचि का विकास होगा।
2. पुस्तक में पाठों के माध्यम से सरल भाषा में भारतीय पौराणिक कथा परंपरा से लेकर आधुनिक और तकनीकी रूप से विकसित हो रहे भारत की छवि को प्रस्तुत किया गया है।
3. यह पुस्तक बहुभाषी और बहुसांस्कृतिक परिवेश के चारों ओर अपना ताना-बाना रचती है। हिंदी भाषा सीखने-सिखाने के माध्यम से बच्चों में समावेशी दृष्टि लाने और भारतीय संस्कृति की विविधता के प्रति सकारात्मक बोध विकसित करने के उद्देश्य को पुस्तक द्वारा पाने का प्रयास किया गया है।



4. विभिन्न भाषायी कौशलों, जैसे – समझ के साथ बोलना, सुनना, पढ़ना, लिखना और रचने आदि की प्रक्रिया की गतिशीलता को बनाए रखने के लिए बच्चों के जीवन और उनके आस-पास के परिवेश से जुड़ी बातों को आधार बनाया गया है।

### पाठ्यचर्या के लक्ष्य

आरंभिक स्तर (प्रिपरेटरी स्टेज) के लिए राष्ट्रीय पाठ्यचर्या की रूपरेखा 2023 (विद्यालयी शिक्षा) में भाषा के संदर्भ में निम्नलिखित पाठ्यचर्या लक्ष्य निर्धारित किए गए हैं —

**पाठ्यचर्या लक्ष्य-1:** विचारों को सुसंगत रूप से समझने और संप्रेषित करने के लिए जटिल वाक्य संरचनाओं का उपयोग करते हुए मौखिक भाषा कौशल विकसित करते हैं।

**पाठ्यचर्या लक्ष्य-2:** परिचित और अपरिचित पाठ्यवस्तु (जैसे – गद्य और पद्य) के विभिन्न रूपों की बुनियादी समझ विकसित करके अर्थबोध सहित पढ़ने की क्षमता विकसित करते हैं।

**पाठ्यचर्या लक्ष्य-3:** अपनी समझ और अनुभवों को व्यक्त करने के लिए सरल और यौगिक वाक्य संरचनाओं को लिखने की क्षमता विकसित करते हैं।

**पाठ्यचर्या लक्ष्य-4:** विभिन्न स्रोतों के माध्यम से विभिन्न संदर्भों (घर और स्कूल के अनुभव) में व्यापक शब्द भंडार विकसित करते हैं।

**पाठ्यचर्या लक्ष्य-5:** पढ़ने में रुचि और प्राथमिकताओं को विकसित करते हैं।

इस पाठ्यपुस्तक के निर्माण में इन लक्ष्यों की प्राप्ति एक प्रमुख उद्देश्य है। पाठ्यचर्या के लक्ष्यों को ही ध्यान में रखते हुए दक्षताएँ निर्धारित की गई हैं और इन्हीं दक्षताओं की निरंतरता में सीखने के प्रतिफल तय किए गए हैं। यह पाठ्यपुस्तक निर्धारित लक्ष्यों, दक्षताओं एवं सीखने के प्रतिफलों के समन्वित रूप को प्रतिबिंबित करती है।

### पाठ्यपुस्तक में पाठ्यसामग्री का संयोजन

यह पाठ्यपुस्तक पाँच इकाइयों में विभक्त है। पहली इकाई का शीर्षक 'हमारा पर्यावरण' है। इसमें शामिल 'सीखो' और 'बया हमारी चिड़िया रानी!' कविताएँ और 'आम का पेड़' कहानी प्रकृति की छटाओं को निहारने और अपने जीवन में उसे अंगीकार करने की भावना प्रस्तुत करती हैं। 'कितने पैर?' पाठ जीव-जगत का रुचिपूर्ण संसार प्रस्तुत कर रहा है। दूसरी इकाई का नाम 'हमारे मित्र' है। यह इकाई व्यक्ति और परिवेश से मित्रता जैसे संबंध के आस-पास बुनी गई है। इस भाव को प्रस्तुत करने के लिए इसमें क्रमशः 'बीरबल की खिचड़ी', 'मित्र को पत्र', 'चतुर गीदड़' और 'प्रकृति पर्व — फूलदेई' जैसे पाठ सम्मिलित किए गए हैं। तीसरी इकाई, 'आओ खेलें' नाम से पुस्तक में संकलित है। खेल और बचपन का आनंद विद्यार्थियों के जीवन का अनिवार्य भाग होता है। इसे ध्यान में रखते हुए इस इकाई में 'सुनो भई गप्प', 'रस्साकशी', 'ट्रैफिक जाम' और 'एक जादुई पिटारा' जैसी आनंदमयी कविताएँ सम्मिलित की गई हैं। इकाई चार का शीर्षक 'अपना-अपना काम' है। इसमें श्रम का महत्व और उसकी विविधता दिखाई गई है। श्रम के मूल्य को बच्चों हेतु ग्राह्य बनाने के लिए 'अपना-अपना काम' और





‘किसान की होशियारी’ जैसी कहानियाँ तथा ‘पेड़ों की अम्मा ‘थिमक्का’” जैसा प्रेरक निबंध लिया गया है। इकाई पाँच का नाम ‘हमारा देश’ है। इसमें भारत देश की विविधता, उसका गौरव, कथा-परंपरा, खान-पान संस्कृति और विविधता में भी एकता के तत्वों को प्रस्तुत किया गया है। समग्र रूप से इस पाठ्यपुस्तक में प्राचीन परंपरा से चंद्रयान तक की यात्रा को भाषा और साहित्य के माध्यम से प्रस्तुत किया गया है।

### मौखिक भाषा का विकास और लेखन

पाठ्यपुस्तक में बच्चों की मौखिक अभिव्यक्ति को विकसित करने की दृष्टि से इकाइयाँ और उनके अभ्यास निर्मित किए गए हैं। हर पाठ की समाप्ति के बाद ‘बातचीत के लिए’ शीर्षक से कुछ प्रश्न दिए गए हैं जिसमें हर बच्चा भाग ले सकता है और अपना अनुभव साझा कर सकता है। उदाहरण के लिए ‘सीखो’ कविता में बातचीत के लिए दिए गए प्रश्नों में एक प्रश्न है, “उगते हुए सूरज को देखकर आपके मन में किस प्रकार के भाव आते हैं?” यह प्रश्न हर बच्चे के लिए है। इसके अतिरिक्त पुस्तक में दिए गए शीर्षकों ‘सुनें कहानी’, ‘मिलकर पढ़िए’, ‘आनंदमयी कविता’ और ‘पढ़ने के लिए’ के अंतर्गत पढ़ने की विविधतापूर्ण सामग्री का संयोजन किया गया है। मौखिक भाषा के विकास का एक महत्वपूर्ण आयाम, बच्चों को बिना किसी अवरोध के बोलने के अवसर प्रदान करना है।


पाठों के अभ्यास में बच्चों को छोटे-छोटे वाक्य निर्माण की गतिविधियाँ दी गई हैं। शब्द से वाक्य की ओर ले जाने से संबंधित गतिविधियों में यह ध्यान रखा गया है कि ये कठिन न हों। बच्चे सरलता और आनंद के साथ इन अभ्यासों को करें। उदाहरण के लिए ‘रस्साकशी’ कविता में यह प्रश्न दिया गया है, “आपका सबसे प्रिय खेल कौन-सा है? उसके बारे में चार पंक्तियाँ लिखिए।” बोलने से लिखित भाषा की ओर बच्चों की भाषा-यात्रा सुगम और सरल हो, इसका ध्यान रखा गया है।

### कल्पना, जिज्ञासा और रचनात्मकता

पढ़ने-पढ़ाने की प्रक्रिया में कल्पना विशेष स्थान रखती है। बच्चे इस उम्र में पर्याप्त कल्पनाशील होते हैं। वे अपनी दिनचर्या में ढेरों कल्पनाएँ करते हैं या फिर कुछ न कुछ सोचने और करने के प्रयोग करते रहते हैं। कुछ पाठों के अभ्यास में ऐसे प्रश्न दिए गए हैं जिससे विद्यार्थी कल्पना के संसार में प्रविष्ट हों। ऐसे प्रश्न बच्चों पर सही अथवा गलत उत्तर का दबाव नहीं डालते। उदाहरण के लिए ‘चंद्रयान’ पाठ में प्रश्न दिया गया है, “यदि चंद्रयान-3 से जुड़े वैज्ञानिक आपके विद्यालय में आएँ तो आप उनसे कौन-से प्रश्न पूछना चाहेंगे?”

जिज्ञासा और खोजबीन करना बच्चों की मूल प्रवृत्ति में से एक है। इसे ध्यान में रखते हुए घर और आस-पड़ोस से जुड़ी गतिविधियों को पाठों में शामिल किया गया है। उदाहरण के लिए ‘आम का पेड़’ कहानी में घर के बड़ों से आम के विभिन्न प्रकार के नाम पूछने के लिए कहा गया है।

रचनात्मकता मन की बात करने, रचने और लिखने का अवसर प्रदान करती है। पुस्तक में रचना और बच्चे के बीच के संबंध को जोड़ने और प्रक्रिया को बनाए रखने हेतु कुछ ऐसी गतिविधियाँ दी



गई हैं जो रोचक हैं। उदाहरण के लिए 'चतुर गीदड़' एकांकी के अभ्यास प्रश्न में कागज से गीदड़ का मुखौटा बनाने की गतिविधि दी गई है। इस तरह की गतिविधियाँ लगभग सभी इकाइयों में दी गई हैं।

### परिवेश, संवेदनशीलता एवं समेकन

पाठ्यसामग्री का संयोजन करते हुए ध्यान रखा गया है कि बच्चे इन सामग्रियों से जुड़कर अपने परिवेश के प्रति और भी संवेदनशील बनें। पाठों व अभ्यासों में पर्यावरण और विशेष आवश्यकता वाले व्यक्तियों के प्रति संवेदनशीलता बढ़ाने वाली गतिविधियाँ दी गई हैं। महिलाओं और पुरुषों की सार्थक और संतुलित भागीदारी से स्वस्थ समाज और राष्ट्र निर्मित होता है। अतः पाठ्यपुस्तक में लैंगिक संवेदनशीलता को ध्यान में रखते हुए पाठों और चित्रों में संतुलित दृष्टि अपनाई गई है। साथ ही भारतीय परंपरा एवं संस्कृति, विभिन्न अनुशासनों तथा कलाओं का पाठ्यसामग्री के साथ उपयुक्त शिक्षणशास्त्रीय दृष्टि से समेकन भी किया गया है।

### बहुभाषिकता और कक्षा शिक्षण

बहुभाषिकता भारत की संस्कृति का अनिवार्य अंग है। शिक्षण-अधिगम के क्षेत्र में बहुभाषिकता का उपयोग विभिन्न रूपों में किया जाता है। दैनिक जीवन में बहुभाषिकता के साथ-साथ पाठ्यसामग्री का भी बहुभाषिक होना आवश्यक होता है, विशेष रूप से उस आयु में जब बच्चे अपनी मातृभाषा से होते हुए हिंदी की समझ विकसित करने का प्रयत्न कर रहे होते हैं। पुस्तक में ऐसी गतिविधियाँ भी दी गई हैं जिसमें बच्चे हिंदी के शब्दों के लिए अपनी-अपनी मातृभाषा में शब्द ढूँढ़ेंगे। लेकिन सबसे महत्वपूर्ण है, कक्षा शिक्षण के समय शिक्षक द्वारा बहुभाषिक शिक्षण पद्धति का उपयोग करना। शिक्षकों से अनुरोध है कि वे पाठों को पढ़ाते हुए बच्चों को अपनी भाषा, परिवेश और संस्कृति से जोड़ते हुए शिक्षण कार्य करें।

पाठ्यपुस्तक शिक्षण-अधिगम प्रक्रिया का आधार है, एकमात्र साधन नहीं। एक रचनात्मक एवं प्रतिबद्ध शिक्षक को निरंतर नवीन पाठ्यसामग्री की सहायता लेनी पड़ती है। यह एक ऐसा क्षेत्र है जहाँ शिक्षकों को अपने विद्यार्थियों का स्तर देखते हुए स्वयं ही तय करना पड़ता है कि उन्हें किस प्रकार की पाठ्यसामग्री और गतिविधियाँ उपलब्ध कराई जाएँ। उद्देश्य तो अंततः अपेक्षित भाषायी कौशलों एवं दक्षताओं का विकास ही है।

हमें विश्वास है कि हमारे शिक्षक इस पाठ्यपुस्तक का निर्धारित उद्देश्यों और निर्देशों के अनुसार रचनात्मक उपयोग करेंगे जिससे शिक्षण-अधिगम प्रभावी होगा और बच्चे आनंद के साथ भाषा सीखेंगे।

नीलकंठ कुमार  
सहायक प्रोफेसर (हिंदी)  
भाषा शिक्षा विभाग  
रा.शै.अ.प्र.प., नई दिल्ली



# राष्ट्रीय पाठ्यक्रम एवं शिक्षण-अधिगम सामग्री समिति (एन.एस.टी.सी.)

महेश चंद्र पंत, कुलाधिपति, राष्ट्रीय शैक्षिक योजना एवं प्रशासन संस्थान (अध्यक्ष)  
मञ्जुल भार्गव, प्रोफेसर, प्रिंसटन यूनिवर्सिटी (सह-अध्यक्ष)  
सुधा मूर्ति, प्रतिष्ठित लेखिका एवं शिक्षाविद  
बिबेक देबरॉय, अध्यक्ष, प्रधानमंत्री की आर्थिक सलाहकार परिषद् (ई.ए.सी.-पी.एम.)  
शेखर मांडे, पूर्व महानिदेशक, सी.एस.आई.आर. एवं प्रतिष्ठित प्रोफेसर, सावित्रीबाई फुले पुणे विश्वविद्यालय, पुणे  
सुजाता रामदोरई, प्रोफेसर, ब्रिटिश कोलंबिया विश्वविद्यालय, कनाडा  
शंकर महादेवन, संगीत विशेषज्ञ, मुंबई  
यू. विमल कुमार, निदेशक, प्रकाश पादुकोण बैडमिंटन अकादमी, बेंगलुरु  
मिशेल डैनिनो, विज़िटिंग प्रोफेसर, आई.आई.टी. गांधीनगर  
सुरीना राजन, आई.ए.एस. (सेवानिवृत्त), हरियाणा एवं पूर्व महानिदेशक, एच.पी.ए.  
चामू कृष्ण शास्त्री, अध्यक्ष, भारतीय भाषा समिति, शिक्षा मंत्रालय  
संजीव सान्याल, सदस्य, प्रधानमंत्री की आर्थिक सलाहकार परिषद् (ई.ए.सी.-पी.एम.)  
एम.डी. श्रीनिवास, अध्यक्ष, सेंटर फॉर पॉलिसी स्टडीज़, चेन्नई  
गजानन लोंढे, हेड, प्रोग्राम ऑफिस, एन.एस.टी.सी.  
रेबिन छेत्री, निदेशक, एस.सी.ई.आर.टी., सिक्किम  
प्रत्यूष कुमार मंडल, प्रोफेसर, सामाजिक विज्ञान शिक्षा विभाग, रा.शै.अ.प्र.प., नई दिल्ली  
दिनेश कुमार, प्रोफेसर, योजना एवं अनुवीक्षण प्रभाग, रा.शै.अ.प्र.प., नई दिल्ली  
कीर्ति कपूर, प्रोफेसर, भाषा शिक्षा विभाग, रा.शै.अ.प्र.प., नई दिल्ली  
रंजना अरोड़ा, प्रोफेसर एवं अध्यक्ष, पाठ्यचर्या अध्ययन एवं विकास विभाग, रा.शै.अ.प्र.प., नई दिल्ली  
(सदस्य-सचिव)



अगर आप ...



पढ़ाई एवं परीक्षा



निजी संबंधों



करियर



साथियों के दबाव

को लेकर किसी भी तरह के तनाव, चिंता, परेशानी, उदासी या उलझन में हैं, तो काउंसलर की मदद लें



कॉल करें

8448440632

राष्ट्रीय टोल-फ्री काउंसलिंग  
टेली-हेल्पलाइन  
सुबह 8 बजे से रात 8 बजे तक  
सप्ताह के प्रत्येक दिन

मनोदर्पण

कोविड-19 के प्रकोप के दौरान और उसके बाद विद्यार्थियों के मानसिक स्वास्थ्य एवं कल्याण हेतु मनो-सामाजिक सहायता (आत्मनिर्भर भारत अभियान के तहत शिक्षा मंत्रालय, भारत सरकार की एक पहल)



[www.https://manodarpan.education.gov.in](https://manodarpan.education.gov.in)

# पाठ्यपुस्तक निर्माण समूह

## मार्गदर्शन

महेश चंद्र पंत, अध्यक्ष, राष्ट्रीय पाठ्यक्रम एवं शिक्षण-अधिगम सामग्री समिति (एन.एस.टी.सी.) तथा सदस्य, समन्वयन समिति, पाठ्यचर्या क्षेत्र समूह— आरंभिक स्तर, रा.शै.अ.प्र.प, नई दिल्ली  
मञ्जुल भागवत, उपाध्यक्ष, राष्ट्रीय पाठ्यक्रम एवं शिक्षण-अधिगम सामग्री समिति तथा सदस्य, समन्वयन समिति, पाठ्यचर्या क्षेत्र समूह— आरंभिक स्तर, रा.शै.अ.प्र.प, नई दिल्ली  
सुनीति सनवाल, प्रोफेसर एवं अध्यक्ष, प्रारंभिक शिक्षा विभाग, रा.शै.अ.प्र.प., नई दिल्ली तथा सदस्य संयोजक, समन्वयन समिति, पाठ्यचर्या क्षेत्र समूह— आरंभिक स्तर, रा.शै.अ.प्र.प, नई दिल्ली

## अध्यक्ष, उप-समूह (हिंदी)

चमन लाल गुप्त, प्रोफेसर एवं पूर्व अध्यक्ष, हिंदी विभाग, हिमाचल प्रदेश विश्वविद्यालय, शिमला, हिमाचल प्रदेश

## सहयोग

कविता बिष्ट, मुख्य अध्यापिका, केंद्रीय विद्यालय, रा.शै.अ.प्र.प. परिसर, नई दिल्ली  
ज्योति, वरिष्ठ शोध सहायक, प्रारंभिक शिक्षा विभाग, रा.शै.अ.प्र.प., नई दिल्ली  
टीना कुमारी, सहायक प्रोफेसर, गार्गी महाविद्यालय, दिल्ली विश्वविद्यालय, दिल्ली  
निशा जैन, प्रवक्ता (हिंदी), राजकीय कन्या उच्चतर माध्यमिक विद्यालय, शकरपुर, दिल्ली  
नीरा नारंग, प्रोफेसर, केंद्रीय शैक्षिक संस्थान, दिल्ली विश्वविद्यालय  
पूजा, जे.पी.एफ., प्रारंभिक शिक्षा विभाग, रा.शै.अ.प्र.प., नई दिल्ली  
प्रणय कुमार, वरिष्ठ अध्यापक एवं निवर्तमान अध्यक्ष (हिंदी एवं संस्कृत), एल.के. सिंहानिया एजुकेशन सेंटर, गोटन, नागौर, राजस्थान  
विजय कुमार चावला, पी.जी.टी. (हिंदी), आरोही आदर्श वरिष्ठ माध्यमिक विद्यालय, ग्योंग, कैथल, हरियाणा  
शशि कुमार शर्मा, प्रवक्ता (हिंदी), राजकीय वरिष्ठ माध्यमिक पाठशाला, मझियाठ, मंडी, हिमाचल प्रदेश



शारदा कुमारी, प्रधानाचार्य (सेवानिवृत्त), जिला शिक्षा एवं प्रशिक्षण संस्थान, आर.के. पुरम,  
नई दिल्ली

श्याम सिंह सुशील, बाल साहित्यकार एवं पूर्व वरिष्ठ उप-संपादक, दैनिक हिंदुस्तान, नई दिल्ली

समीर, सहायक प्रोफेसर, हिंदी विभाग, केंद्रीय विश्वविद्यालय, भटिंडा, पंजाब

सय्यद मतीन अहमद, प्रोफेसर, राज्य शैक्षिक अनुसंधान और प्रशिक्षण परिषद्, तेलंगाना

साकेत बहुगुणा, परामर्शदाता, राष्ट्रीय पाठ्यक्रम एवं शिक्षण-अधिगम सामग्री समिति, रा.शै.अ.प्र.प.,  
नई दिल्ली

सुधा मिश्रा, परामर्शदाता एवं साक्षरता विशेषज्ञ, पी.एम.यू. राज्य शिक्षा केंद्र, भोपाल, मध्य प्रदेश

सुमन कुमार सिंह, प्रधानाध्यापक, उत्क्रमित माध्यमिक विद्यालय, कौड़िया बसंती, भगवानपुर हाट,  
सिवान, बिहार

### समीक्षक

गोविंद प्रसाद शर्मा, प्रोफेसर एवं भूतपूर्व अध्यक्ष, राष्ट्रीय पुस्तक न्यास, नई दिल्ली

मीरा भार्गव, प्रोफेसर एमेरिटस, हॉपस्ट्रा विश्वविद्यालय, न्यूयॉर्क, यू.एस.ए.

रंजना अरोड़ा, प्रोफेसर एवं अध्यक्ष, पाठ्यचर्या अध्ययन एवं विकास विभाग, रा.शै.अ.प्र.प.,  
नई दिल्ली

### सदस्य-समन्वयक, उप-समूह (हिंदी)

नीलकंठ कुमार, सहायक प्रोफेसर (हिंदी), भाषा शिक्षा विभाग, रा.शै.अ.प्र.प., नई दिल्ली



## आभार

राष्ट्रीय शैक्षिक अनुसंधान और प्रशिक्षण परिषद्, राष्ट्रीय पाठ्यचर्चा की रूपरेखा पर्यवेक्षण समिति के अध्यक्ष एवं सदस्यों; पाठ्यचर्चा क्षेत्र समूह — आरंभिक स्तर के सभी सदस्यों तथा अन्य अंतःसंबंधी विषयों के लिए गठित पाठ्यचर्चा क्षेत्र समूहों के अध्यक्षों एवं सदस्यों के प्रति इस पुस्तक के निर्माण की प्रक्रिया में मार्गदर्शन एवं समीक्षा हेतु बहुमूल्य योगदान के लिए आभार व्यक्त करती है।

परिषद्, इस पुस्तक में रचनाओं को सम्मिलित करने की स्वीकृति देने के लिए सभी रचनाकारों, उनके परिजनों एवं प्रकाशकों के प्रति कृतज्ञता ज्ञापित करती है। परिषद्, रचनाओं के प्रकाशनार्थ अनुमति देने के लिए प्रकाश मनु (चींटी); मञ्जुल भार्गव (कितने पैर?, एक जादुई पिटारा); मालती देवी (सुनो भई गप्प); चंदन यादव, भोपाल व प्रकाशक, इकतारा प्रकाशन, भोपाल (प्लूटो पत्रिका से 'दोस्त के जूते', वर्ष 3, अंक 5); महादेवी वर्मा एवं प्रमोद कुमार गुप्त, झाँसी (बया); साकेत बहुगुणा, दिल्ली, (मित्र को पत्र); सुनीति सनवाल, दिल्ली, (प्रकृति पर्व — फूलदेई); कन्हैया लाल 'मत्त', गाजियाबाद, उत्तर प्रदेश व प्रकाशक, विद्यार्थी प्रकाशन, दिल्ली (मेरी बाल कविताएँ पुस्तक से 'रस्साकशी'); मनोज कुमार झा, पटना व प्रकाशक, इकतारा प्रकाशन, भोपाल (ट्रैफिक जाम); राज्य शैक्षिक अनुसंधान और प्रशिक्षण परिषद्, दिल्ली व प्रकाशक, दिल्ली पाठ्यपुस्तक ब्यूरो, दिल्ली, [उड़ान, भाग 2 (2004) से 'अपना-अपना काम', 'किसान की होशियारी']; निशा जैन, दिल्ली, (पेड़ों की अम्मा 'थिमक्का'); भगवान सिंह व प्रकाशक, नेशनल बुक ट्रस्ट, नई दिल्ली, (पंचतंत्र की कहानियाँ पुस्तक से 'बोलने वाली माँद'); सोहन लाल द्विवेदी एवं आकांक्षा द्विवेदी (भारत); पद्मश्री विनय चंद्र मौदगल्य व राज्य शैक्षिक अनुसंधान और प्रशिक्षण परिषद्, बिहार (हिंद देश के निवासी); इरफ़ान, कार्टूनिस्ट व प्रकाशक, इकतारा प्रकाशन, भोपाल (प्लूटो पत्रिका से 'चुटकुला सचित्र', अंक 5, वर्ष 3); चित्रा गर्ग, दिल्ली (पहेलियाँ); हरीश वाष्णेय व प्रकाशक, सुरेन्द्र कुमार एंड संस, दिल्ली (रोचक पहेलियाँ पुस्तक) के प्रति आभारी है।

इस पुस्तक में अंतःसंबंधी विषयों जैसे समावेशन, लैंगिक संवेदनशीलता, कला-शिक्षा इत्यादि की सूक्ष्म रूप से समीक्षा के लिए परिषद् इंद्राणी भादुड़ी, विनय सिंह, मोना यादव, मिली रॉय एवं ज्योत्स्ना तिवारी, प्रोफेसर, रा.शै.अ.प्र.प, नई दिल्ली के प्रति आभार प्रकट करती है।

परिषद्, तकनीकी सहयोग हेतु पूजा साहा, अर्द्ध पेशेवर सहायक (संविदा), प्रारंभिक शिक्षा विभाग, अकादमिक सहयोग हेतु अंजना, अनुवादक, हिंदी प्रकोष्ठ, रा.शै.अ.प्र.प, नई दिल्ली तथा कार्यालयी सहयोग के लिए सुशीला जरोदिया एवं चंचल, टाइपिस्ट (संविदा), प्रारंभिक शिक्षा विभाग के प्रति आभार व्यक्त करती है।



परिषद्, विशेष रूप से ग्रीन ट्री डिजाइनिंग स्टूडियो प्रा.लि., नई दिल्ली का आभार प्रकट करती है, जिनके अथक परिश्रम से पुस्तक इस रूप में आ सकी है।

परिषद्, इस पुस्तक को अंतिम रूप देने के लिए प्रकाशन प्रभाग और अतुल मिश्रा, संपादक (संविदा); अतुल गुप्ता, सहायक संपादक (संविदा); शिव मोहन यादव, सहायक संपादक (संविदा); पवन कुमार बरियार, इंचार्ज, डी.टी.पी. प्रकोष्ठ, विपन कुमार शर्मा एवं उपासना, डी.टी.पी. ऑपरेटर (संविदा) के प्रयासों की सराहना करती है।

© NCERT  
not to be republished



# कहाँ क्या है?

आमुख

iii

पाठ्यपुस्तक के बारे में

v

## इकाई एक – हमारा पर्यावरण

1. सीखो 1
2. चींटी 9  
चींटी और हाथी की छुपन-छुपाई\* 13
3. कितने पैर? 14  
दोस्त के जूते\* 24
4. बया हमारी चिड़िया रानी! 25
5. आम का पेड़ 33



\* तारांकित पाठ केवल पढ़ने के लिए हैं।



## इकाई दो – हमारे मित्र

6. बीरबल की खिचड़ी 46
7. मित्र को पत्र 56
8. चतुर गीदड़ 63
9. प्रकृति पर्व — फूलदेई 73



## इकाई तीन – आओ खेलें

- सुनो भई गप्प\* 80
10. रस्साकशी 82
- ट्रैफिक जाम\* 91
11. एक जादुई पिटारा 92




## इकाई चार – अपना-अपना काम

- |                               |     |
|-------------------------------|-----|
| 12. अपना-अपना काम             | 100 |
| 13. पेड़ों की अम्मा 'थिमक्का' | 108 |
| 14. किसान की होशियारी         | 114 |



## इकाई पाँच – हमारा देश

- |   |            |
|---|------------|
| 15. भारत                                    | 122        |
| 16. चंद्रयान (संवाद)                        | 129        |
| 17. बोलने वाली माँद                         | 138        |
| 18. हम अनेक किंतु एक<br>हिंद देश के निवासी* | 147<br>154 |



# राष्ट्र-गान

जन-गण-मन-अधिनायक, जय हे

भारत-भाग्य-विधाता।

पंजाब-सिंध-गुजरात-मराठा

द्राविड़-उत्कल-बंग

विंध्य-हिमाचल-यमुना-गंगा

उच्छल जलधि तरंग।

तव शुभ नामे जागे,

तव शुभ आशिष मागे।

गाहे तव जय-गाथा।

जन-गण-मंगल-दायक जय हे

भारत-भाग्य-विधाता।

जय हे, जय हे, जय हे,

जय जय जय, जय हे!

हमारा राष्ट्र-गान रवीन्द्रनाथ टैगोर द्वारा मूलतः  
बांग्ला भाषा में रचा गया था। भारत के राष्ट्र-गान के रूप में  
इसके हिंदी रूपांतरण का अंगीकार संविधान सभा द्वारा  
24 जनवरी 1950 को किया गया।



0331CH01



## आनंदमयी कविता

## इकाई एक – हमारा पर्यावरण

# सीखो

फूलों से नित हँसना सीखो, भौरों से नित गाना।  
तरु की झुकी डालियों से नित, सीखो शीश झुकाना।  
सीख हवा के झोंकों से लो, कोमल भाव बहाना।  
दूध तथा पानी से सीखो, मिलना और मिलाना।  
सूरज की किरणों से सीखो, जगना और जगाना।  
लता और पेड़ों से सीखो, सबको गले लगाना।  
दीपक से सीखो जितना, हो सके अँधेरा हरना।  
पृथ्वी से सीखो प्राणी की, सच्ची सेवा करना।  
जलधारा से सीखो आगे, जीवन-पथ में बढ़ना।  
और धुएँ से सीखो हरदम, ऊँचे ही पर चढ़ना।

– श्रीनाथ सिंह



## बातचीत के लिए



1. आपको इस चित्र में क्या-क्या दिखाई दे रहा है?



2. इनमें से कौन-कौन सी वस्तुएँ आप प्रतिदिन देखते हैं?
3. उगते हुए सूरज को देखकर आपके मन में किस प्रकार के भाव आते हैं?
4. रंग-बिरंगे फूलों को देखकर आपको कैसा लगता है?



2


वीणा 1 | कक्षा 3



## कविता की बात



1. किससे क्या सीखें, मिलान कीजिए—



•



•



•



•



•



•

हँसना

जीवन में सदैव  
आगे बढ़ना

जगना और  
जगाना

अँधेरा दूर करना

गीत गाना



शीश झुकाना

इकाई 1 – हमारा पर्यावरण

3



2. कविता में किससे सीखने की बात आपको सबसे अच्छी लगी?  
उसका चित्र बनाइए और नाम लिखिए—



3. पढ़िए और बताइए कि यह भाव कविता की किस पंक्ति में आया है—

(क) पेड़ों की झुकी डालियों से हमें यह सीखना है कि हमें हमेशा विनम्र  
रहना चाहिए।

कविता की पंक्ति

.....

(ख) हवा के झोंकों से हमें सीखना है कि हम हमेशा कुछ न कुछ काम करते रहें।

कविता की पंक्ति

.....

(ग) नदी-नहर से हमें सीखना है कि जीवन आगे बढ़ने का नाम है और हमें आगे बढ़ते  
रहना चाहिए।

कविता की पंक्ति

.....





## कविता से आगे



1. सूरज से 'जगना और जगाना' सीखने की बात कही गई है। हम सूरज से और क्या-क्या सीख सकते हैं? कोई दो बातें लिखिए —

(क) .....

.....

(ख) .....

.....

2. लता और पेड़ों से एक-दूसरे के साथ प्रेम और सद्भाव की बात सीखने के लिए कहा गया है। इनसे हम और क्या-क्या सीख सकते हैं? कोई दो बातें लिखिए—

(क) .....

.....

(ख) .....

.....

3. हम सभी में कोई न कोई विशेषता अवश्य होती है। आप अपने सहपाठी की कौन-सी बात सीखना चाहते हैं?

.....

.....

.....

.....

.....






## भाषा की बात



शब्द	अर्थ
तरु	पेड़
शीश	सिर
पृथ्वी	धरती
हरना	दूर करना
पथ	रास्ता/मार्ग



1. ऊपर दी गई सूची को ध्यान से पढ़िए। इनमें से कोई दो शब्द लेकर वाक्य बनाइए—

(क) .....

(ख) .....

2. दूध और पानी से सीखो, मिलना और मिलाना। रेखांकित शब्दों के समान कुछ और शब्द बनाइए—

हँसना और हँसाना

खाना और खिलाना

.....

.....

.....

.....



6

वीणा 1 | कक्षा 3

3. 'स' और 'प' वर्ण से प्रारंभ होने वाले शब्दों को कविता से खोजकर लिखिए —



सीखो

.....

.....

.....

.....



पानी

.....


.....

.....


.....

4. तालिका 'अ' तथा 'ब' में दिए गए शब्दों का उच्चारण कीजिए और इनमें अंतर पहचानिए —

तालिका 'अ'




तालिका 'ब'



इकाई 1 – हमारा पर्यावरण

7





## बूझो तो जानें



एक फूल, एक फल है भाई  
दोनों मिलकर बने मिठाई।



बिना बाल की पूँछ लिए वह भाग रहा है,  
सब सोते, वह रात-रात भर जाग रहा है।  
काट-काटकर कागज, कपड़े खुश होता है,  
और धरातल के नीचे घर में सोता है।



## आइए मिलकर गाएँ



आइए, पाठ में पढ़ी गई कविता को हम सब मिलकर गाएँ।



8

वीणा 1 | कक्षा 3



0331 CH02

# चींटी



## आनंदमयी कविता

हर पल चलती जाती चींटी,  
श्रम का राग सुनाती चींटी।

कड़ी धूप हो या हो वर्षा,  
दाना चुनकर लाती चींटी।

सचमुच कैसी कलाकार है,  
घर को खूब सजाती चींटी।


छोटा तन, पर बड़े इरादे,  
नहीं कभी घबराती चींटी।

नन्हे-नन्हे पैर बढ़ाकर,  
पर्वत पर चढ़ जाती चींटी।

काम बड़े करके दिखलाती,  
जहाँ कहीं अड़ जाती चींटी।

मेहनत ही पूजा है प्रभु की,  
हमको यही सिखाती चींटी।

— प्रकाश मनु






## बातचीत के लिए

1. आपने अपने आस-पास, घर और विद्यालय में कौन-कौन से जीव-जंतु देखे हैं?
2. आपने सबसे छोटा कौन-सा कीट देखा और कहाँ देखा है?
3. आपने चींटी के अतिरिक्त और कौन-कौन से श्रम करने वाले जीव देखे हैं?
4. नन्ही चींटी के बारे में अपना कोई अनुभव बताइए।



## कविता से आगे

1. नीचे कुछ वस्तुओं के चित्र बने हैं। बताइए, चींटियाँ किसे खाना चाहेंगी? उस पर 😊 का चिह्न बनाइए—



लड्डू



करेला



गेहूँ के दाने



चीनी



शहद



सूखी पत्तियाँ

2. निम्नलिखित पंक्तियों को पूरा कीजिए—

- (क) घर को .....
- (ख) पर्वत पर .....
- (ग) दाना चुनकर .....
- (घ) श्रम का राग .....



3. कविता के अनुसार चींटी हमको क्या-क्या करना सिखाती है?  
लिखकर बताइए—



## भाषा की बात

1. कविता में चींटी को क्या-क्या कहा गया है—

.....कलाकार.....

.....

.....


.....

2. कितनी बार आई चींटी?


‘चींटी’ कविता में ‘चींटी’ शब्द कितनी बार आया है? इन्हें गिनिए और उतनी चींटियाँ बनाकर पंक्ति को पूरा कीजिए—



3. आइए, 'चींटी' कविता को आगे बढ़ाते हैं—



4. शब्दों की तुकबंदी—



चींटी से भेंट

5. आपके घर के कई कोनों में चींटी आती-जाती है। एक दिन वह आपको रोककर आपसे कुछ कहती है। आपके और उसके बीच क्या-क्या बातें हुई होंगी, लिखिए—

आप – नमस्ते चींटी! आज आप अकेली आई हैं?

चींटी – .....


आप – .....

चींटी – .....



(पढ़ने के लिए)

## चींटी और हाथी की छुपन-छुपाई



चींटी और हाथी छुपन-छुपाई खेल रहे हैं। चींटी को एकदम पता चल जाता है कि हाथी कहाँ छुपा है। हाथी का शरीर बड़ा है न!

जब चींटी एक मंदिर के भीतर छिपती है तो हाथी भी उसे एकदम ढूँढ़ लेता है। बताइए, हाथी को कैसे पता चला कि चींटी मंदिर में छिपी है?






0331CH03

# कितने पैर?

- बच्चे** – सुप्रभात अध्यापिका जी!
- अध्यापिका** – सुप्रभात बच्चो! आज हम धरती पर रहने वाले जीवों के पैरों की संख्या की बात करेंगे। जीवों के पैरों की संख्या शून्य से लेकर कई सौ तक भी हो सकती है। अच्छा... कोई बता सकता है कि किस जीव के पैर नहीं होते?
- श्याम** – जी हाँ अध्यापिका जी! मुझे पता है। बरसात में मैंने बहुत केंचुए देखे हैं। उनके पैर नहीं होते। वे पेट के बल सरकते हैं।
- अध्यापिका** – बहुत ठीक! अब कुछ दो पैरों वाले जीवों की बात करेंगे... इन जीवों को द्विपाद कहते हैं। मनुष्य के अतिरिक्त आप और कोई द्विपाद बता सकते हैं?




**रमेश** – क्यों नहीं! सारी चिड़ियाँ द्विपाद ही होती हैं न, अध्यापिका जी?

**अध्यापिका** – बिलकुल सही कहा रमेश! अब हम यदि पशुओं की बात करें तो यह बताइए कि आपने कभी किसी ऐसे पशु का नाम सुना है जिसके दो ही पैर हों?

**सविता** – जी हाँ अध्यापिका जी! मेरी माँ एक दिन मुझे ऑस्ट्रेलिया देश के विषय में बता रही थीं और उन्होंने मुझे वहाँ पाए जाने वाले एक द्विपाद पशु का चित्र दिखाया था जो दो पैरों पर कूद-कूदकर चलता है। किंतु मैं उसका नाम भूल गई!


**रजनी** – हाँ... हाँ, मैंने भी उस द्विपाद पशु के विषय में एक पुस्तक में पढ़ा था जो मैं पुस्तकालय से लाई थी। मुझे उसका नाम भी याद है। उसे कंगारू कहते हैं। उसके पेट पर एक थैली भी होती है जिसमें वह अपने बच्चे को साथ ले जाता है।



**अध्यापिका** – वाह! वाह! आप सब बच्चे बड़े बुद्धिमान हैं। आपके पास मेरे सभी प्रश्नों के उत्तर हैं। वह जब तेजी से चलता है तो दो पैरों पर कूदकर चलता है, लेकिन जब वह धीरे चलता है तो झुककर चार पैरों पर चलने लगता है, इसलिए उसे चतुष्पाद भी कहते हैं और कभी-कभी आगे बढ़ने में वह अपनी पूँछ का भी उपयोग करता है, इसलिए उसे पंचपाद भी कहते हैं। वैसे अधिकतर पशुओं के तो चार पैर ही होते हैं, जैसे- गाय, भैंस, और..?

**समीर** – कुत्ता, बिल्ली, घोड़ा...

**वीणा** – बकरी, गधा, बंदर...



रफ़िया – मेंढक, ऊदबिलाव, घड़ियाल...

रमेश – शेर, चीता...

बिपिन – ज़ेबरा, जिराफ़...


अध्यापिका – बहुत सही बच्चों! आप सबको तो बहुत सारे पशुओं के नाम आते हैं, लेकिन अब देखते हैं कि भिन्न-भिन्न कीटों के पैरों के विषय में आपको कितना पता है! आप सभी ने चींटे और चींटियाँ तो देखी ही हैं। बताइए उनके कितने पैर होते हैं?

मीना – अध्यापिका जी, मुझे चींटों को देखने में बड़ा आनंद आता है। उनका चलना मैंने बहुत पास से देखा है। मैंने कई बार उनके पैर भी गिन लिए और पता चला कि उनके छह पैर होते हैं।

अध्यापिका – अरे वाह! अब आप स्वयं गिनकर आई हैं तो आपका उत्तर सही ही है। आपको पता है कि चींटी के अतिरिक्त और भी कई कीटों के छह पैर होते हैं, जैसे- मक्खी, भँवरा... और?

राम – तितली?

सिमरन – झींगुर?



**अध्यापिका** – शाबाश बच्चों! बहुत सही कहा। आप सब कीटों में इतनी रुचि रखते हैं तो फिर आप में से कोई किसी ऐसे कीट का नाम बता सकता है जिसके छह से अधिक पैर होते हैं?

**रमेश (हँसकर)** – मकड़ी!

**सविता** – हाँ! मकड़ी के तो आठ पैर दिखाई देते हैं, जब वह जाले पर चलती है।

**अध्यापिका** – बिलकुल सही बताया! अब मैं आपको एक और ऐसे कीट के विषय में बताना चाहती हूँ, जिसके तीस (३०) से लेकर तीन सौ बयासी (३८२) तक पैर हो सकते हैं अर्थात् पंद्रह (१५) जोड़ी से लेकर एक सौ इक्यानवे (१९९) जोड़ी तक पैर हो सकते हैं। इस अद्भुत कीट का नाम है— कनखजूरा। आप में से किसी ने कनखजूरा देखा है?

**सब विद्यार्थी** – नहीं!!!

**अध्यापिका** – वास्तव में घरों में इनका मिलना कठिन है। ये अधिकतर ऐसे स्थानों में रहते हैं जहाँ सीलन और अँधेरा हो, जैसे— गीले पेटों के तनों के अंदर या गीली घास या पत्तों के ढेर के नीचे... पर सोचने की बात ये है कि इतने सारे पैरों वाला कैसे चलता होगा!

—मञ्जुल भार्गव



## बातचीत के लिए



1. कुछ अन्य जीवों के नाम बताइए, जिनका उल्लेख इस पाठ में नहीं है और साथ ही उन जीवों के पैरों की संख्या भी बताइए।
2. शरीर के कौन-से अंग इधर-उधर आने-जाने में सहायता करते हैं?
3. क्या पशु-पक्षियों और छोटे-छोटे कीटों को भी इधर-उधर जाने में पैर सहायता करते हैं?
4. केंचुए के अतिरिक्त आप कोई और जीव बता सकते हैं, जिसके पैर नहीं होते हैं?
5. पैरों के अतिरिक्त, हमारे शरीर में और कौन-कौन से अंग दो की संख्या में होते हैं?

### आपका पैर

अपने पैर और हाथ की बनावट को ध्यान से देखिए। आपके पैर और हाथ की बनावट में क्या समान है और क्या भिन्न है, पहचानिए और लिखिए—

पैर	हाथ
1. .... अँगूठे हैं।	..... अँगूठे हैं।
2. ....	.....
3. ....	.....
4. ....	.....
5. ....	.....





## पाठ के भीतर



### 1. सही कथन के आगे (✓) का चिह्न लगाइए—

- (क) सभी जीवों के केवल दो ही पैर होते हैं।
- (ख) केंचुए अपने पेट के बल सरकते हैं, क्योंकि उनके पैर नहीं होते।
- (ग) दो पैर वाले जीवों को द्विपाद कहते हैं।
- (घ) गाय, भैंस, बकरी आदि चतुष्पाद हैं।
- (ङ) जीवों के पैरों की संख्या शून्य से लेकर कई सौ तक हो सकती है।


### 2. नीचे दी गई तालिका में पैरों की संख्या के अनुसार जीवों के नाम लिखिए—

शून्य पैर वाले	दो पैर वाले	चार पैर वाले	छह पैर वाले	आठ पैर वाले
.....	.....	.....	.....	.....
.....	.....	.....	.....	.....
.....	.....	.....	.....	.....

आठ से अधिक पैर वाले – .....

### 3. कैसे रखें पैरों का ध्यान

अपने सहपाठियों से चर्चा करें कि हम अपने पैरों का ध्यान कैसे रख सकते हैं—

- (क) नाखूनों को नियमित रूप से काटना।
- (ख) .....
- (ग) .....
- (घ) .....






## भाषा की बात



‘चार पैर वाले जीवों को चतुष्पाद कहते हैं।’ चतुष्पाद का प्रचलित शब्द चौपाया है, जिसका अर्थ है— चार पैर वाला।

1. इसी प्रकार, चार की संख्या बताने वाले कुछ और शब्द खोजकर लिखिए—



2. नीचे दिए गए उदाहरण के अनुसार तालिका पूरी कीजिए—

एक	1	१
दो	2	.....
तीन	.....	३
.....	4	४
पाँच	.....	५
छह	6	.....
.....	7	७
आठ	.....	८
.....	9	.....
दस	.....	१०





## सोचिए और लिखिए



कल्पना कीजिए कि एक दिन किसी स्थान पर कनखजूरा, केंचुआ, चिड़िया और आप एक साथ मिलते हैं। कनखजूरा अपने पैरों की बात शुरू करता है। सोचकर लिखिए कि आप सब के बीच क्या-क्या बातें होंगी।

# चातचात



### पहेली से पहले

1. आपने देखा कि एक खेत में कुछ भैंसें चर रही हैं। आपने गिना तो उनके कुल मिलाकर बत्तीस (३२) पैर निकलो। बताइए कितनी भैंसें हैं?



2. आपने देखा कि एक स्थान पर कई मकड़ियाँ चल रही हैं। आपने गिनकर देखा तो फिर से कुल बत्तीस (३२) पैर निकले। बताइए कितनी मकड़ियाँ हैं?
3. अब, एक और स्थान पर आपने देखा कि कई चींटियाँ और मकड़ियाँ चल रही हैं। आपने गिनकर देखा कि उनके कुल मिलाकर चौंतीस (३४) पैर हैं। बताइए कितनी चींटियाँ और कितनी मकड़ियाँ हैं?



## बूझो तो जानें



लालटेन ले पंखों में,  
उड़े अँधेरी रात में।  
जलती बाती बिना तेल के,  
ठंड और बरसात में।



तीतर के दो आगे तीतर, तीतर के दो पीछे तीतर  
आगे तीतर, पीछे तीतर, बोलो कितने तीतर?



(पढ़ने के लिए)

## दोस्त के जूते

मेंढक जूते बनाता था। एक दिन उसकी दुकान के सामने से एक काला चींटा निकला। चींटे के पास गुड़ की डली थी। मेंढक ने चींटे से कहा, “थोड़ा गुड़ दे दो। मच्छर खाते-खाते ऊब गया हूँ।” चींटा बोला, “अगर तुम मेरे दोस्त के लिए जूते बना दो तो आधा गुड़ तुम्हारा।”

मेंढक ने सोचा, गुड़ के बदले छह जूते बनाना अच्छा सौदा है। उसने हामी भर ली। चींटे ने आधा गुड़ मेंढक को दे दिया। अगले दिन चींटा अपने दोस्त के जूतों का नाप देने मेंढक के पास पहुँचा।

चींटे का दोस्त कनखजूरा था।

— चंदन यादव

(इकतारा ट्रस्ट की पत्रिका ‘प्लूटो’ से साभार)





# बया हमारी चिड़िया रानी!



0331CH04



## आनंदमयी कविता

बया हमारी चिड़िया रानी!

तिनके लाकर महल बनाती,  
ऊँची डाली पर लटकाती,  
खेतों से फिर दाना लाती,  
नदियों से भर लाती पानी।

तुझको दूर न जाने देंगे,  
दानों से आँगन भर देंगे,  
और हौज में भर देंगे हम,  
मीठा-मीठा ठंडा पानी।

फिर अंडे सेयेगी तू जब,  
निकलेंगे नन्हें बच्चे तब,  
हम आकर बारी-बारी से,  
कर लेंगे उनकी निगरानी।

फिर जब उनके पर निकलेंगे,  
उड़ जाएँगे बया बनेंगे,  
हम तब तेरे पास रहेंगे,  
तू मत रोना चिड़िया रानी।

— महादेवी वर्मा





## बातचीत के लिए

1. चित्र में क्या-क्या दिखाई दे रहा है?



2. यह किस पक्षी का घोंसला है?
3. आपके अनुसार घोंसले में बैठी बया क्या सोच रही होगी?
4. चिड़िया अपना घर बनाने के लिए तिनके कहाँ से लाती होगी?
5. आपने किन-किन पक्षियों के घोंसले देखे हैं?



## सोचिए और लिखिए

1. बया रानी अपना घर तिनकों से बनाती है। हम अपना घर बनाते समय किन-किन वस्तुओं का उपयोग करते हैं? सोचकर लिखिए—

.....

.....

.....

.....



2. पढ़िए, समझिए और रिक्त स्थान की पूर्ति कीजिए—

बया के काम

दाना लाना

.....  
 .....  
 .....

आपके काम

स्कूल के लिए तैयार होना

.....  
 .....  
 .....



शब्दों का खेल

1. नीचे दिए गए शब्दों को उलटकर लिखिए और नए शब्दों का आनंद लीजिए—

..... नदी .....	..... दीन .....	..... खीरा .....	.....
..... बस .....	.....	..... नीरा .....	.....
..... दबा .....	.....	..... रीना .....	.....

2. नीचे लिखे विपरीत अर्थ वाले शब्दों का मिलान कीजिए—

दूर	•
ऊँची	•
रोना	•
ठंडा	•

नीची	•
निकट	•
गर्म	•
हँसना	•



3. नीचे दिए गए शब्दों में से तुक मिलने वाले शब्दों को ढूँढ़कर लिखिए—

रानी लाती आकर कहेंगे जब तिनके  
तब बनाती रहेंगे लाकर पानी जिनके

- (क) .....रानी..... — .....पानी.....  
 (ख) ..... — .....  
 (ग) ..... — .....  
 (घ) ..... — .....  
 (ङ) ..... — .....

4. कविता को पढ़कर पंक्तियाँ पूरी कीजिए—

- (क) तिनके लाकर .....  
 .....  
 ..... लटकाती।
- (ख) तुझको दूर .....  
 .....  
 ..... भर देंगे।

5. जब एक हो तो वह 'तिनका' कहलाता है और अनेक हों तो 'तिनके' । नीचे दिए गए एकवचन शब्दों के बहुवचन रूप लिखिए—

एकवचन

बहुवचन

- (क) तिनका — .....तिनके.....  
 (ख) दाना — .....  
 (ग) अंडा — .....  
 (घ) बच्चा — .....





## खेल-खेल में


1. कविता में आए शब्दों को खोजकर उन पर घेरा लगाइए—

दा	ना	सी	डा	ली	था	नि
पी	जी	खा	भू	ही	पे	ग
व	घी	ती	मै	ऊँ	शा	रा
चि	ठं	डा	क्षी	ची	पा	नी
ड़ि	हौ	ज	धों	थे	वी	अं
या	ति	न	का	जा	खे	डा

2. पाठ में बया रानी नदियों से पानी लाती है। वह नदियों के अतिरिक्त कहाँ-कहाँ से पानी लाती होगी? रिक्त स्थानों में लिखिए—

पाठ में आया शब्द	पाठ के अतिरिक्त
नदी	....., ....., .....
	....., ....., .....

3. अपनी मनपसंद चिड़िया का चित्र बनाइए और उसमें रंग भरिए—



#### 4. आओ बया के लिए घर बनाएँ—


केतकी बया के लिए घर बना रही है। क्रम से बताइए कि उसे क्या पहले करना चाहिए और क्या बाद में—

- (क) केतकी ने बया के लिए बनाए घर पर रंग लीपा।
- (ख) नन्ही चिड़िया केतकी के बनाए घर में चली गई।
- (ग) केतकी ने चिड़िया के घर को अपने दादाजी की मदद से पेड़ की टहनी पर टाँग दिया।
- (घ) केतकी ने सोचा कि उसे बया के लिए घर बनाना चाहिए।
- (ङ) केतकी ने माँ से गत्ते, कील, कुछ कतरनें और कैंची माँगी।
- (च) केतकी ने माँ की मदद से एक सुंदर-सा घर बनाया।




#### 5. भूलभुलैया

चित्र में दी गई 'पक्षियों की भूलभुलैया' में घर ढूँढ़ने में चिड़िया के बच्चों की सहायता कीजिए।




6. नीचे दिए गए चित्र को देखकर बताइए कि बया और इस बच्ची के बीच क्या बातचीत हो रही होगी?



### आइए बनाएँ

#### आवश्यक सामग्री

पुराने समाचार पत्र या पुराने कैलेंडर, कैंची, गोंद, पुराने बटन, स्केच पेन, रंगीन कागज, गोल आकार के लिए एक चूड़ी।





## बूझो तो जानें



हेरे वस्त्र और लाल चोंच है,  
रटना जिसका काम।  
कुतर-कुतरकर फल खाता है,  
लेता हरि का नाम।



कंठ सुरीला, रंग से काली,  
सबके मन को भाती।  
बैठ पेड़ की डाल पर,  
जो सबको गीत सुनाती।



बड़े सवेरे घर की छत पर,  
मिलता गाँव-गाँवा।  
काले रंग का पक्षी होता,  
करता काँव-काँवा।






0331CH05

# आम का पेड़



## सुनें कहानी

गरमियों के दिन थे। सौरभ के चाचाजी ने अपने बगीचे के एक टोकरी आम भेजे। आम बहुत मीठे थे। सौरभ को आम बहुत अच्छे लगे। उसने सोचा— ऐसे ही आम मैं अपने बगीचे में लगाऊँगा।



उसने बगीचे में एक जगह थोड़ी मिट्टी खोदी। वहाँ आम की एक गुठली डाल दी। गुठली पर मिट्टी डालकर उसने थोड़ा पानी छिड़क दिया। वह प्रतिदिन सुबह वहाँ पानी डालता। कुछ दिन बीत गए। आम का पौधा नहीं निकला। उसने पानी डालना बंद कर दिया।



एक दिन हलकी-हलकी वर्षा हो रही थी। सौरभ घूमता हुआ बगीचे में उसी जगह पर जा पहुँचा। सामने ही लाल-लाल कोंपलों वाला नन्हा-सा पौधा लगा था। पौधा देखते ही सौरभ प्रसन्न हो उठा। “पौधा निकल आया, पौधा निकल आया,” कहते-कहते वह अंदर भागा। अपनी छोटी बहन प्रिया का हाथ पकड़कर उसे बगीचे में ले आया। पौधा देखकर प्रिया भी खुशी से उछल पड़ी।

सौरभ बोला, “यह पौधा मैंने लगाया है। यह आम का पौधा है। इसमें खूब मीठे आम लगेंगे।” दोनों भागे-भागे पिताजी के पास गए। पिताजी बोले, “क्या बात है? आज तुम दोनों बहुत प्रसन्न हो।” प्रिया बोली, “पिताजी, बगीचे में आम का पौधा निकल आया है। अगले वर्ष हम अपने ही पौधे के आम खाएँगे।” उसकी बात सुनकर पिताजी हँसे। वे प्यार से बोले,



“छोटे से पौधे को बड़ा होने में बहुत समय लगेगा। चार-पाँच वर्ष में यह एक बड़ा पेड़ बन जाएगा। इसका तना मोटा होगा। बड़ी-बड़ी शाखाएँ होंगी। तब इसमें आम लगेंगे।”

यह सुनकर प्रिया थोड़ी उदास हो गई। पर सौरभ तुरंत बोला, “कोई बात नहीं। हम पौधे की देखभाल करेंगे। एक दिन हम इसके फल अवश्य खाएँगे।”





## बातचीत के लिए



1. आपको कौन-सा फल बहुत अच्छा लगता है? वह फल आपको क्यों पसंद है?
2. आपके घर या विद्यालय में कौन-से पेड़-पौधे लगे हैं? उनकी देखभाल कौन करता है?
3. चित्र में कुछ आम धरती पर गिरे पड़े हैं। आम पेड़ से नीचे क्यों गिर गए होंगे?
4. चित्र में दिखाए गए बच्चे और व्यक्ति आमों का क्या करेंगे?



## सोचिए और लिखिए



1. सौरभ के चाचाजी ने सौरभ को किस मौसम में आम भेजे?
2. आम खाकर सौरभ के मन में क्या विचार आया?
3. सौरभ ने पानी डालना क्यों बंद कर दिया? क्या उसे ऐसा करना चाहिए था?
4. सौरभ और उसकी बहन क्यों प्रसन्न थे?
5. पिताजी ने आम के पौधे के बारे में सौरभ और उसकी बहन को कौन-सी बात बताई?





## आपका अनुमान, किसने क्या कहा?


1. नीचे कहानी से जुड़े कुछ चित्र दिए गए हैं। चित्र में दिख रहे पात्र आपस में क्या बात कर रहे होंगे, अनुमान लगाकर लिखिए—

.....

.....

.....

.....



.....

.....

.....



.....

.....







## आइए पौधा लगाएँ



1. यहाँ बहुत-सी वस्तुओं के चित्र बने हैं। उन वस्तुओं पर घेरा बनाइए जो पौधा लगाने के काम आती हैं—




## गुठली की बुआई का क्रम

2. सौरभ आम की गुठली बो रहा है। क्रम से बताइए कि उसने पहले क्या किया होगा—


- (क) धरती पर पानी डाला। .....
- (ख) खुरपी से धरती में गड्ढा खोदा। .....
- (ग) गुठली बोने के लिए अपनी माँ से सही स्थान का सुझाव माँगा। .....
- (घ) माता-पिता से गुठली बोने की इच्छा बताई। .....
- (ङ) बाल्टी में पानी लेकर आया। .....
- (च) माताजी से गुठली बोने की जानकारी ली। .....
- (छ) गड्ढे में गुठली डालकर उस पर मिट्टी डाली। .....
- (ज) गड्ढे में खाद डाली। .....

## सौरभ और प्रिया के बगीचे की सैर

3. आइए, सौरभ और प्रिया के बगीचे की सैर करते हैं। पता लगाते हैं कि वहाँ क्या-क्या है? चित्र देखकर पेड़ों को पहचानिए और उनके नाम लिखिए—



.....



.....





.....

.....

.....

4. सौरभ और प्रिया ने फल, साग और अनाज के नामों की सूची बनाई है। आइए, सही टोकरी में सही वस्तु रखते हैं—

आम करेला गेहूँ सेब ककड़ी आलू बाजरा  
मूली पपीता लौकी चावल लीची केला बैंगन  
गाजर अनार मकई पालक

.....  
.....  
.....  
.....  
.....  
.....  
.....



फल की टोकरी



अनाज की टोकरी



सब्जी की टोकरी



## 5. मेरे विद्यालय में पेड़-पौधे

(क) आपके विद्यालय में कौन-कौन से पेड़-पौधे लगे हैं? पता लगाइए और उनकी सूची बनाइए।

.....

.....

.....

(ख) विद्यालय के पेड़-पौधों की देखभाल के लिए आप और आपके सहपाठी क्या योगदान देते हैं, लिखिए—

.....

.....

.....



### भाषा की बात



1. कहानी के अनुसार विशेषता लिखिए—

मीठे	आम
नन्हा	पौधा
.....	बहन
.....	शाखाएँ
.....	तना
.....	कोंपलें



इकाई 1 – हमारा पर्यावरण

41

## 2. कौन-सा पौधा लगाएँगे?

आप अपने बगीचे या गमले में कौन-सा पौधा लगाना चाहेंगे?

मैं अपने बगीचे या गमले में ..... का पौधा लगाना  
चाहूँगी/चाहूँगा, क्योंकि .....

## 3. सौरभ ने आम की गुठली बोड़ी नीचे दी गई तालिका को पूरा कीजिए—

गुठली वाले फल	बिना गुठली वाले फल
आम	केला
.....	.....
.....	.....
.....	.....

## 4. काम और नाम वाले शब्द

कहानी में से काम और नाम वाले शब्द छाँटकर लिखिए—

काम वाले शब्द

खोदना

भेजना

.....  
.....  
.....

नाम वाले शब्द

चाचाजी

सौरभ

.....  
.....  
.....



## 5. चाचाजी के प्रति सौरभ का आभार

सौरभ के चाचाजी ने उसके लिए मीठे-मीठे आम भेजे हैं। सौरभ उन्हें धन्यवाद कहना चाहता है। सौरभ को उन्हें क्या संदेश लिखना चाहिए—

आदरणीय चाचाजी .....

.....

.....



### खेल-खेल में



नीचे दिए गए भूलभुलैया के खेल में एक फल को दूसरे फल से मिलाते हुए भूलभुलैया से बाहर निकलने में प्रिया की सहायता कीजिए—



सेब	भिंडी	केला	तोरी	नीबू
तरबूज	आम	पपीता	खरबूजा	आलू
पेठा	करेला	घीया	अनार	कद्दू
शिमला मिर्च	अरबी	बैंगन	आलूबुखारा	अनानास
कटहल	हरी मिर्च	लहसुन	अदरक	अंगूर





## कला की कलाकारियाँ



1. नीचे दिया गया पेड़ का चित्र हाथ की छाप और उँगलियों की सहायता से बनाया गया है। आप भी अपने हाथ की छाप और उँगलियों की सहायता से ऐसा एक पेड़ बनाने का प्रयास कीजिए।





## खोजें-जानें



### 1. आम के प्रकार

आपने आम के विभिन्न प्रकार के नाम सुने होंगे, जैसे— दशहरी, सिंदूरी, चौसा आदि। घर के बड़ों से पूछकर कुछ और नाम पता करके लिखिए—

.....

.....

.....



## बूझो तो जानें



लाल-लाल डिबिया के अंदर,  
छोटे-छोटे पीले खाने।  
इन खानों के भीतर हैं,  
सफेद लाल मोती के दाने।



ऊपर से तो है हरा,  
अंदर से है लाल।  
उतना मीठा रस भरा,  
जितनी मोटी खाल।





0331CH06

इकाई दो – हमारे मित्र

# बीरबल की खिचड़ी



सुनें कहानी

अकबर के दरबार में अनेक विद्वान् थे। बीरबल उन्हीं में से एक थे। वे अपनी चतुराई के लिए बड़े प्रसिद्ध थे। अपनी चतुराई से वे बादशाह को भी हरा देते थे। अकबर और बीरबल के बारे में अनेक कहानियाँ प्रसिद्ध हैं। लोग उन्हें बड़े चाव से सुनते-सुनाते हैं।

एक बार की बात है। अकबर किसी गाँव से होकर जा रहे थे। सर्दी के दिन थे। गाँव के लोग आग जलाकर, उसके चारों ओर बैठे बातें कर रहे थे। जब बादशाह अपने साथियों के साथ वहाँ पहुँचे तो एक व्यक्ति कह



रहा था कि मैं यमुना के पानी में रातभर खड़ा रह सकता हूँ।

अकबर को इस बात का विश्वास नहीं हुआ। उन्होंने उस व्यक्ति से कहा कि यदि तुम सारी रात पानी में खड़े रहो तो मैं तुम्हें थैलीभर मोहरें इनाम में दूँगा। वह मान गया।

अगली रात वह व्यक्ति यमुना के ठंडे जल में पूरी रात खड़ा रहा। प्रातः वह बादशाह के दरबार में आया।

बादशाह ने आश्चर्य से पूछा, “तुम इतनी सर्दी में सारी रात पानी में कैसे खड़े रहे?”

उसने नम्रता से उत्तर दिया, “महाराज, आपके राजमहल से दीपक का प्रकाश आ रहा था। मैं उसे देखते हुए सारी रात पानी में खड़ा रहा।”

बादशाह ने कहा, “तो तुम मेरे दीपक की गरमी के कारण ही सर्दी से बच सके। तुम्हें कोई इनाम नहीं दिया जाएगा।”

वह बहुत दुखी हुआ और उदास होकर चला गया। उस समय बीरबल भी दरबार में उपस्थित थे। उन्होंने सोचा इस दुखी व्यक्ति की सहायता करनी चाहिए।



दूसरे दिन बीरबल दरबार में नहीं आए। अकबर को चिंता हुई कि कहीं बीरबल बीमार तो नहीं पड़ गए। उन्होंने बीरबल को बुलावा भेजा। बीरबल ने कहलवाया कि मैं खिचड़ी पका रहा हूँ, पक जाने पर दरबार में उपस्थित हो जाऊँगा।

अगले दिन बीरबल को फिर दरबार में न देखकर बादशाह ने कुछ सोचा। फिर वे बोले, “चलो, स्वयं ही चलकर देखें कि बीरबल कैसी खिचड़ी पका रहे हैं।”

जब बादशाह बीरबल के यहाँ पहुँचे तो उन्होंने देखा कि एक बहुत लंबे बाँस के ऊपरी सिरे पर एक हाँडी लटकी हुई है। हाँडी से बहुत नीचे भूमि पर बहुत थोड़ी-सी आग जल रही है। बादशाह ने हैरानी से पूछा, “बीरबल! भला यह खिचड़ी कैसे पक सकती है? हाँडी तो आग से बहुत दूर है।”



बीरबल ने उत्तर दिया, “हुज़ूर अगर वह व्यक्ति राजमहल के दीपक की गरमी के सहारे सारी रात ठंडे पानी में खड़ा रह सकता है तो इस आग से मेरी खिचड़ी क्यों नहीं पक सकती?”

अकबर को बात समझ में आ गई। उन्होंने दूसरे दिन उस व्यक्ति को दरबार में बुलाया और बड़े सम्मान के साथ उसे मोहरों की थैली भेंट कर दी।



### बातचीत के लिए

1. आप सर्दी को कम करने के लिए क्या-क्या उपाय करते हैं?
2. अपने द्वारा किए गए सबसे कठिन काम का अनुभव बताइए।
3. आपके अनुसार पकाने के लिए बर्तन से आग कितनी दूर होनी चाहिए?
4. क्या आपने कभी खिचड़ी खाई है? क्या आपको पता है कि इसे कैसे बनाया जाता है?

इकाई 2 – हमारे मित्र

49





## सोचिए और लिखिए

1. बीरबल किसलिए प्रसिद्ध थे?
2. वह व्यक्ति पूरी रात पानी में कैसे खड़ा रहा?
3. बादशाह को उस व्यक्ति की बात पर क्यों आश्चर्य हुआ?
4. बादशाह ने अगले दिन उस व्यक्ति को इनाम क्यों नहीं दिया?
5. बीरबल ने उस व्यक्ति की सहायता कैसे की?



## भाषा की बात

### 1. पढ़िए, समझिए और चिह्नित शब्दों के विपरीत शब्द लिखिए।

जब बादशाह बीरबल के यहाँ पहुँचे तो उन्होंने देखा कि एक लंबे बाँस के ऊपरी सिरे पर एक हाँडी लटकी हुई है। हाँडी से बहुत नीचे भूमि पर बहुत थोड़ी-सी आग जल रही है। बादशाह ने हैरानी से पूछा, “बीरबल! भला यह खिचड़ी कैसे पक सकती है? हाँडी तो आग से बहुत दूर है।”

उदाहरण – लंबे – छोटे

..... - ....., ..... - .....

..... - ....., ..... - .....

### 2. वाक्य को सही करके लिखिए—

उदाहरण – अकबर के दरबार अनेक विद्वान् थे।

अकबर के दरबार में अनेक विद्वान् थे।

(क) अकबर और बीरबल के बारे अनेक कहानियाँ प्रसिद्ध हैं।

.....



(ख) गाँव लोग आग जलाकर, उसके चारों ओर बैठे बातें कर रहे थे।  
.....

(ग) उन्होंने सोचा इस दुखी व्यक्ति सहायता करनी चाहिए।  
.....

(घ) बीरबल कहलवाया कि मैं खिचड़ी पका रहा हूँ, पक जाने पर दरबार में उपस्थित हो जाऊँगा।  
.....

### 3. वर्ग पहेली में खाने की वस्तुएँ ढूँढ़कर उन पर घेरा लगाइए—

व	ड़ा	इ	छा	छ	सां
दो	सा	ड	ढा	बा	भ
खा	ना	ली	छो	ले	र
रा	ज	मा	चा	व	ल
दा	ल	बा	टी	क	ढी
पा	य	स	चू	र	मा




### कहानी की बात

वाक्य	किसने कहा	किससे कहा
“तुम इतनी सदी में सारी रात पानी में कैसे खड़े रहे?”	.....	.....
“चलो, स्वयं ही चलकर देखें कि बीरबल कैसी खिचड़ी पका रहे हैं?”	.....	.....

इकाई 2 – हमारे मित्र

51





## जीवों एवं वस्तुओं की विशेषताएँ



ध्यानपूर्वक पढ़िए व समझिए—

(क) लंगूर की पूँछ लंबी है।



(ख) वह लाल गुलाब है।



(ग) चिड़िया छोटी है।



(घ) बस का आकार बड़ा है।



1. ऊपर दिए गए वाक्यों को आपने भली प्रकार समझ लिया है। अब दिए गए वाक्यों में विशेषता बताने वाले शब्द भरिए—

मीठा साहसी अच्छा हरी लंबा


(क) पीहू एक ..... लड़की है।

(ख) गौरव अपने साथियों में सबसे ..... है।

(ग) पेड़ की पत्तियाँ ..... हैं।



(घ) अदम्य एक ..... लड़का है।

(ङ) आम बहुत ..... है।




2. नीचे लिखे शब्दों में से जो सही शब्द हैं, उनमें रंग भरिए—

(क)




(ख)



(ग)




(घ)



इकाई 2 – हमारे मित्र

53






## आइए कुछ बनाएँ



1. आइए, आज एक स्वादिष्ट व्यंजन बनाते हैं, जिसका नाम है— चटपटी भेलपूरी।

इसके लिए आपको जो सामग्री चाहिए, वह है—

- मुरमुरे (एक कटोरी)
- बारीक कटा प्याज (एक छोटा)
- बारीक कटा टमाटर (एक छोटा)
- बारीक कटा खीरा (छोटा टुकड़ा)
- बारीक कटी हरी मिर्च (आधी)
- नीबू का रस (आधा)
- नमक (स्वाद के अनुसार)
- चाट मसाला (छोटा आधा चम्मच)
- अमचूर (एक चुटकी)
- धनिया पत्ती (सजावट के लिए)



इनको मिलाइए और चटपटी भेलपूरी बाँटकर आनंद से खाइए।



## पता कीजिए



1. इस कहानी में यमुना नदी का जिक्र किया गया है। भारत की कुछ और नदियों के बारे में पता कीजिए और नाम लिखिए—

..... यमुना .....

.....

.....

.....

..... गंगा .....

.....


.....

.....





## झटपट कहिए



चार छाते छाते चार

चारों चक्कर खाएँ

चार चार के आठ

आठ के चार

चक्कर खाएँ चारम चार



## आइए सुनें कहानी



बीरबल की तरह एक और विद्वान् तेनालीराम भी अपनी चतुराई के लिए बहुत प्रसिद्ध थे। उनके बारे में पता कीजिए और उनके किस्से पढ़कर कक्षा में अपने साथियों को सुनाइए।

इकाई 2 – हमारे मित्र

55





# मित्र को पत्र



0331CH07



प्रिय मित्र अभिषेक,


नमस्ते!

आशा है कि तुम और परिवार में सभी सकुशल होंगे और गरमी की छुट्टियों का आनंद ले रहे होंगे।

मैं अपनी छुट्टियाँ मनाने अपने नाना-नानी के घर गुवाहाटी आया हुआ हूँ। गुवाहाटी भारत के पूर्वोत्तर प्रदेशों का प्रवेश-द्वार है। यह एक बहुत सुंदर और विशाल महानगर है जो ब्रह्मपुत्र नदी के तट पर स्थित है।

तुम्हें यह जानकार आश्चर्य होगा कि ब्रह्मपुत्र इतनी विशाल नदी है कि इसमें माजुली नाम का एक बहुत बड़ा द्वीप भी है। यह नदी में स्थित भारत का सबसे बड़ा द्वीप है। माजुली में असम के विश्वप्रसिद्ध वैष्णव मठ 'सत्र' में हमने सत्रिया नृत्य देखा। यह भारत के शास्त्रीय नृत्यों में से एक है।

गुवाहाटी नगर के समीप नीलांचल पर्वत पर कामाख्या देवी का मंदिर स्थित है। यहाँ पूरे भारत से श्रद्धालु दर्शन करने



के लिए आते हैं। हम लोग पिछले गुरुवार को वहाँ दर्शन करने गए थे। हम उमानंद मंदिर भी गए थे। यहाँ पहुँचने के लिए नाव से जाना पड़ता है और थोड़ा पैदल भी चलना पड़ता है।

पैदल चलते हुए नानी ने मुझे बताया कि स्वस्थ रहने के लिए खेलना बहुत आवश्यक है। उन्होंने कहा कि स्वस्थ तन में ही स्वस्थ मन रहता है। इसलिए पढ़ाई के साथ-साथ खेल-कूद भी बहुत आवश्यक है। मैंने नानी को तुरंत बताया कि मैं तो अपने मित्रों के साथ बहुत सारे खेल खेलता हूँ। हम लोग कितने आनंद से खो-खो, पिट्टू, क्रिकेट और फुटबॉल खेलते हैं। खेल की बात सोचते ही मुझे तुम्हारी याद आने लगी।

मैं तुम्हें यहाँ के बहुत सारे अनुभव सुनाना चाहता हूँ। जल्द ही लौटूँगा।  
शेष शुभ है। बड़ों को प्रणाम।

तुम्हारा मित्र  
रूपम

शिक्षण-संकेत – असम का कामाख्या देवी का मंदिर एक महत्वपूर्ण शक्तिपीठ है। असम में पैदा हुए संत शंकरदेव भारत के महापुरुषों में से एक हैं। पाठ को पढ़ाते हुए अध्यापक विद्यार्थियों से इनके संबंध में विस्तार से बताएँ।





## बातचीत के लिए

1. रूपम ने किसे पत्र लिखा और उसमें क्या लिखा है?
2. पत्र के अनुसार रूपम अपनी गरमी की छुट्टियाँ बिताने कहाँ गया हुआ है?
3. आप अपनी गरमी की छुट्टियाँ बिताने कहाँ गए थे? बताइए।
4. शारीरिक श्रम के बारे में रूपम की नानीजी ने उसे क्या सलाह दी?



## सोचिए और लिखिए

1. इस पत्र से गुवाहाटी नगर के बारे में आपको क्या-क्या जानकारी मिली?
2. शारीरिक श्रम करना क्यों आवश्यक है? क्या आप प्रतिदिन कोई शारीरिक श्रम करते हैं?
3. पत्र के अनुसार रूपम और अभिषेक कौन-कौन से खेल खेलते हैं?
4. आपको कौन-कौन से खेल खेलना पसंद हैं? सूची बनाइए और लिखिए।



## भाषा की बात

1. आपने जो पत्र पढ़ा, उसमें कुछ खेलों के नाम आए हैं। आप और भी अन्य खेलों के नाम जानते और उन्हें खेलते होंगे। नीचे दी गई वर्ग पहेली में कुछ खेलों के नाम ढूँढ़िए और लिखिए—

का	क्रि	वाँ	रा	पि	जा
गु	के	ली	नी	ट्	कि
फु	ट	बाँ	ल	वू	ब
डा	हु	ल	खो	हाँ	की
बु	या	य	खो	न	त
ओ	गि	ल्	ली	डं	डा



.....

.....

2. क्या आपके घर अथवा विद्यालय में कोई अन्य खेल भी खेले जाते हैं? उनके नाम नीचे लिखिए—

.....

.....

3. पत्र में 'त्र' तथा 'श्र' संयुक्त अक्षरों का प्रयोग हुआ है।

- 'त्र' संयुक्त अक्षर त् और र के मेल से बनता है।
- 'श्र' संयुक्त अक्षर श् और र के मेल से बनता है।

अब आप पत्र में 'त्र' तथा 'श्र' संयुक्त अक्षरों के प्रयोग से बने शब्दों को ढूँढ़कर नीचे लिखिए। आप अपनी सोच से भी 'त्र' तथा 'श्र' संयुक्त अक्षरों के प्रयोग से बने नए शब्द लिख सकते हैं।

'त्र' वाले शब्द

.....

.....

.....

.....

.....

'श्र' वाले शब्द

.....

.....

.....

.....

.....



4. शब्द लड़ी बनाइए— जैसे 'घर' में अंतिम वर्ण 'र' है तो अगली कड़ी में 'र' से 'रस्सी' लिखा है। अब आप इस शब्द लड़ी को पूरा कीजिए।

घर

रस्सी


रस्सी

रस्सी

रस्सी

रस्सी

रस्सी



5. पत्र में आए निम्नलिखित शब्दों में से नाम वाले शब्द (संज्ञा) ढूँढ़कर उनमें अपनी पसंद का रंग भरिए।

उदाहरण – नगर, पर्वत, रूपम आदि।

मैं	नानी	अभिषेक	बड़ा
ब्रह्मपुत्र	भारत	देखा	नीलांचल
खेलना	पिटू	गुवाहाटी	हम





## थोड़ा और जानिए



1. भारत के पूर्वोत्तर क्षेत्र में आठ प्रदेश हैं। ये अपनी प्राकृतिक सुंदरता और विविध परंपराओं हेतु प्रसिद्ध हैं। ये आठ प्रदेश हैं—



कक्षा में अपने सहपाठियों और शिक्षक के साथ पूर्वोत्तर प्रदेशों पर चर्चा कीजिए।

2. इस पत्र में आपने गुवाहाटी स्थित दो मंदिरों के बारे में पढ़ा है—



कामाख्या देवी मंदिर



उमानंद मंदिर

आपके राज्य में भी कुछ प्रमुख धार्मिक स्थल होंगे। ऐसे स्थानों के बारे में अपने घर के सदस्यों से जानकारी प्राप्त कीजिए और कक्षा में सबको बताइए।






## खेल गीत

समूह में खेले जाने वाले बहुत से खेलों के साथ सामूहिक रूप से गीत या तुकबंदियाँ गाई जाती हैं, जैसे कि 'हरा समंदर गोपी चंदर'। ऐसे ही कोई दो गीत गाइए और लिखिए—

.....  
.....  
.....  
.....



## इन्हें भी जानिए



शिक्षण-संकेत – विद्यार्थियों से अंतर्देशीय पत्र, पोस्टकार्ड, डाक टिकट, लिफाफे आदि के बारे में बातचीत कीजिए। उन्हें बताइए कि पहले इनका कितना अधिक उपयोग किया जाता था। विद्यार्थियों को भी इनके उपयोग के लिए प्रोत्साहित कीजिए।





0331CH08

# चतुर गीदड़




एकांकी



(पहला दृश्य)

(स्थान – तालाब का किनारा)

**मगरमच्छ** – (तालाब की ओर देखते हुए, अपने आप से) तालाब की सारी मछलियाँ तो मैं धीरे-धीरे चट कर गया। अब क्या खाऊँ? कई दिन से खाने को कुछ भी नहीं मिला। मुझे बहुत भूख लगी है। आज वह गीदड़ भी तालाब पर पानी पीने नहीं आया।



(कछुए का प्रवेश)

**कछुआ** – कहो भाई मगरमच्छ, क्या हाल है? सब ठीक तो है? इतने उदास क्यों हो?

**मगरमच्छ** – क्या बताऊँ मित्रा भूख के मारे मेरे प्राण निकल रहे हैं।

**कछुआ** – क्यों, क्या आज खाने के लिए मछलियाँ नहीं मिलीं?



**मगरमच्छ** – मछलियाँ तो कब की समाप्त हो चुकीं। सोचा था कि गीदड़ मिलता तो आज का काम चलता। पर वह तो ऐसा चतुर है कि पकड़ में ही नहीं आता।

**कछुआ** – हाँ, गीदड़ को पकड़ना तो बहुत कठिन है।

**मगरमच्छ** – मित्र! कोई ऐसा उपाय करो कि वह पकड़ में आ जाए। उसे खाकर आज मैं अपनी भूख मिटा लूँगा। मैं तुम्हारा बहुत उपकार मानूँगा।

**कछुआ** – अच्छा! तुम कहते हो तो चला जाता हूँ। किसी तरह गीदड़ को इधर लाने का प्रयत्न करता हूँ। (कुछ सोचकर) लेकिन इसके पहले तुम एक काम करो। (कान में कुछ कहता है।)

**मगरमच्छ** – ठीक है, ठीक है। मैं ऐसा ही करूँगा।

**(दूसरा दृश्य)**

(एक ओर मगरमच्छ साँस रोके मरा हुआ सा पड़ा है और कछुआ पास खड़ा है।)



कछुआ – (दूर से गीदड़ को आते हुए देखकर) हाय! अब मैं क्या करूँ!  
मेरे प्यारे मित्र को न जाने क्या हो गया! अचानक उसके प्राण  
निकल गए। अब तो मैं बिलकुल अकेला रह गया।

(गीदड़ का प्रवेश)


गीदड़ – क्या है भाई कछुए? क्यों रो रहे हो?

कछुआ – मेरा प्यारा मित्र मगरमच्छ स्वर्ग सिधार गया। अब दुनिया  
में मेरा कोई नहीं रहा।

गीदड़ – क्या कहा? मगरमच्छ मर गया? (अपने आप से)  
अब तो मैं निश्चिंत होकर तालाब का पानी  
पी सकता हूँ। उसके डर से मैं कई बार  
प्यासा ही रह जाता था।

कछुआ – क्या कहा, क्या कहा?

गीदड़ – नहीं, कुछ नहीं, कुछ नहीं, यह तो बड़े दुख  
की बात है। मैं तुम्हारी क्या सहायता कर  
सकता हूँ?




कछुआ – आओ, उस पर कुछ सूखे पत्ते डालकर उसे ढाँप दें। देखो, मरा पड़ा है।

गीदड़ – (डरते-डरते कुछ पास जाकर, धीमे स्वर से) अरे, यह तो बिलकुल शांत है। नहीं, नहीं (ऊँचे स्वर में) यह तो साँस ले रहा है। भाई कछुए! क्या यह सचमुच मर गया है?

कछुआ – हाँ हाँ! देखते नहीं, यह मरा पड़ा है।

गीदड़ – पर भाई, मैंने तो सुना है कि मर जाने पर मगरमच्छ की पूँछ हिलती रहती है। लगता है, अभी यह पूरी तरह नहीं मरा।



कछुआ – नहीं भाई, यह बिलकुल मर गया है।  
(तभी मगरमच्छ अपनी पूँछ हिलाने लगता है।)

गीदड़ – (भागकर दूर जाते हुए) ओह! अपने मित्र को देखो,  
अपने मित्र को देखो।

कछुआ – (ऊँचे स्वर में) खोल दो आँखें। भाग गया गीदड़। तुम बिलकुल मूर्ख हो। तुम उस चतुर गीदड़ की चाल में आ ही गए। अब उसे पकड़ना कठिन है।





## बातचीत के लिए

1. आपको भूख लगती है तो आपको कैसा लगता है?
2. अपने मित्र की सहायता आप किस-किस प्रकार से करते हैं?
3. कहानी का शीर्षक 'चतुर गीदड़' क्यों है?
4. आप इस कहानी को और क्या नाम देना चाहेंगे?
5. अपनी सूझ-बूझ का कोई अनुभव बताइए?



## सोचिए और लिखिए

1. तालाब में मछलियाँ क्यों नहीं थीं?
2. कछुए ने क्या उपाय सोचा?
3. गीदड़ ने समझदारी कैसे दिखाई?
4. गीदड़ को मगरमच्छ की सच्चाई कैसे पता चली?



## कहानी से

1. नीचे कहानी से जुड़े कुछ चित्र और बातें हैं। उनका आपस में मिलान कीजिए—



भूख के मारे प्राण निकलना

गीदड़ को लाने का प्रयत्न

डर के मारे प्यासा रह जाना

पूँछ हिलाना



इकाई 2 – हमारे मित्र

67





## भाषा की बात



1. कहानी में पशुओं के लिए तालाब ही पानी का स्रोत है। नीचे दी गई वर्ग पहली से पानी के अन्य स्रोतों को ढूँढ़कर लिखिए—

ता	ल	ष	झ	थे	बा
ला	पा	न	र	मू	रि
ब	न	ह	ना	क	श
ते	दी	र	पो	ख	र
रि	ब	पी	ये	कु	आँ
बो	र	वे	ल	गा	था

.....पोखर.....  
.....

2. सही वाक्य बनाइए—

‘दो मित्र कहीं जा रहे हैं।’

इस वाक्य में ‘द’ को ‘क’, ‘म’ को ‘ग’ और ‘ह’ को ‘प’ से बदल दिया गया।

इस तरह नया वाक्य बना —

‘को मित्र कर्पी जा रपे पै।’

अब दिए गए वाक्य में ‘ल’ को ‘ह’ और ‘स’ को ‘भ’ से बदलकर नया वाक्य बनाइए।

मैं बलुत सूखा/सूखी लूँ।

सही वाक्य — .....



3. कहानी में आए शब्दों का प्रयोग करते हुए नए वाक्य बनाकर लिखिए—

कठिन	.....
प्रयत्न	.....
सहायता	.....
प्यारा	.....

4. एक मछली, अनेक मछलियाँ। नीचे दिए गए शब्दों के एक और अनेक रूप लिखिए—

	एक	अनेक
	..... मछली .....	..... मछलियाँ .....
	..... चूड़ी .....	.....
	.....	..... मक्खियाँ .....
	..... लड़की .....	.....
	.....	..... टोपियाँ .....
	..... ककड़ी .....	.....





## पता कीजिए और लिखिए



इस कहानी में मगरमच्छ, गीदड़ और कछुए जैसे पात्र आपने देखे हैं। मगरमच्छ जल और थल दोनों पर ही रहता है जबकि गीदड़ केवल थल पर रहता है। आप इस तरह के और प्राणियों के नाम पता करके नीचे दी गई तालिका में लिखिए—

जल व थल पर रहने वाले जीव

.....  
.....  
.....  
.....

थल पर रहने वाले जीव

.....  
.....  
.....  
.....



## मेरी सोच



यदि हम गीदड़ के स्थान पर होते तो क्या करते?

.....  
.....





## आप क्या सोचते हैं?

अगर मगरमच्छ पूँछ न हिलाता तो अनुमान लगाइए कि कहानी का क्या अंत होता?


.....

.....

.....



## मेरी कलाकारी



इकाई 2 – हमारे मित्र

71





# ठहाके





- हाथी – इस पृथ्वी पर मुझसे बलवान कोई जीव नहीं है।  
चींटी – अच्छा! अगर इतने ही बलवान हो तो मेरे बिल में घुसकर दिखाओ।

- लड़की (सहपाठी से) – वह कौन-सी कली है जो खिल नहीं सकती?  
सहपाठी – आसान सी बात, छिपकली और क्या!

अमन हाथ से दाने फेंकने का अभिनय कर रहा था। तभी उसका मित्र आया।

- मित्र – अमन! यह क्या कर रहे हो?  
अमन – चिड़िया को दाने खिला रहा हूँ।  
मित्र – पर तुम्हारे हाथ में दाने तो हैं नहीं?  
अमन – तो यहाँ चिड़िया भी तो नहीं है।



- अध्यापक – ममता, 15 फलों के नाम बताओ।  
ममता – आम, संतरा, अमरूद और एक दर्जन केले।

- पूनम (सहपाठी से) – मैंने एक ऐसी चीज बनाई है, जिससे  
हम दीवार के आर-पार देख सकते हैं।

- सहपाठी – अरे वाह! क्या है वह चीज?  
पूनम – छेदा।

